

सर्वकष ई-प्रशासन प्रणाली प्रकल्पांतर्गत प्राप्त देयके
मे.सीएमसी लि.मुंबई ऐवजी मे.टाटा कन्सलटन्सी
सर्व्हिसेस , लि.मुंबई यांना प्रदान करण्यास
प्रशासकीय मान्यता देणे.

महाराष्ट्र शासन
कौशल्य विकास व उद्योजकता विभाग
शासन निर्णय क्रमांक: रोस्वरो-२०१०/प्र.क्र.२०८/भाग-२/रोस्वरो-१
२ रा मजला, मंत्रालय, मादाम कामा मार्ग,
हुतात्मा राजगुरु चौक, मुंबई-४०० ०३२
तारीख: ०१ मार्च, २०१६

वाचा -

- १) शासन निर्णय क्रमांक: रोजगार व स्वयंरोजगार विभाग, रोस्वरो-२०१०/प्र.क्र.२०८/रोस्वरो-१ दि.२९ फेब्रुवारी, २०१२
- २) आयुक्त, कौशल्य विकास, रोजगार व उद्योजकता संचालनालय यांचे पत्र क्र.कौविरोवउसं-७/संगणक/७/(८)/१५५६ दि.१० फेब्रुवारी, २०१६

प्रस्तावना-

रोजगार व स्वयंरोजगार संचालनालयासाठी (आताचे कौशल्य विकास, रोजगार व उद्योजकता संचालनालयासाठी) सर्वकष ई-प्रशासन प्रणाली वेबपोर्टल विकसित करण्यास्तव मे.सीएमसी लि. यांची दि.२४.०१.२०१२ रोजीच्या बैठकीमध्ये विभागाच्या प्रकल्प अंमलबजावणी समितीद्वारे निवड करण्यात आली. यास अनुलक्षून संदर्भाधिन शासन निर्णय क्र.१ अन्वये सदर प्रकल्पास प्रशासकीय मान्यता देण्यात आली आहे. तसेच तत्कालीन रोजगार व स्वयंरोजगार संचालनालयाच्या वतीने उपसंचालक, रोजगार व स्वयंरोजगार यांना मे.सीएमसी लि.मुंबई यांचेसोबत करार करण्यास मान्यता देण्यास तसेच निर्धारित टप्पेनिहाय खर्चासही प्रशासकीय मान्यता देण्यात आली आहे. यास अनुसरून मे.सीएमसी लि. यांचेसोबत संचालनालयाद्वारे करार करण्यात आला. या करारातील अटी व शर्तीनुसार वेबपोर्टल विकसनाचे कामकाज पूर्ण झाल्यानंतर पुढील तीन वर्षे देखभाल व सहाय्य सदर कंपनीकडून मिळणार होते व त्याबाबत सदर कंपनी संचालनालयास देयके सादर करत होती. परंतु, उच्च न्यायालय, हैद्राबाद यांच्या दि.२०.०७.२०१५ च्या आदेशान्वये मे. सीएमसी लि. हया कंपनीचे टाटा कन्सलटन्सी सर्व्हिसेस, लि.मुंबई यामध्ये विलीनिकरण झाले असून दि.१.१०.२०१५ पासून मे. सीएमसी लि. ही कंपनी टाटा कन्सलटन्सी सर्व्हिसेस लि. (टीसीएस) या नावाने ओळखली जाणार आहे, असे टाटा कन्सलटन्सी सर्व्हिसेस, लि.मुंबई यांनी त्यांच्या दि.२९.१०.२०१५ च्या पत्रान्वये आयुक्त, कौशल्य विकास, रोजगार व उद्योजकता संचालनालय यांना कळविले आहे. त्यास अनुलक्षून आयुक्त, कौ.वि.,रो.व उ.सं. यांनी त्यांच्या उक्त संदर्भ क्र.२ येथील दि.१०.०२.२०१६ च्या पत्रान्वये मे.सीएमसी लि. यांना यापूर्वीची देय असलेली देयके मे.टीसीएस लि. यांच्या नावे अदा करण्यास व यानंतर मे.टीसीएस लि. यांचेमार्फत सादर करण्यात येणारी देयके मे.टीसीएस लि. यांच्या नावे अदा करण्यास सुधारीत प्रशासकीय मान्यता प्रदान करण्याची विनंती शासनास केली आहे. सदरची प्रशासकीय मान्यता देण्याची बाब शासनाच्या विचाराधीन होती.

शासन निर्णय-

आयुक्त (कौशल्य विकास, रोजगार व उद्योजकता संचालनालय) यांच्या उक्त संदर्भ क्र.२ येथील दि.१० फेब्रुवारी, २०१६ च्या पत्रास अनुलक्षून पुढील अटी व शर्तीच्या अधीन राहून मे.सीएमसी लि. यांना सर्वकष ई- प्रशासन प्रणाली वेबपोर्टलच्या देखभाल व सहाय्य संदर्भात यापूर्वी देय असलेली देयके , सन २०१५-२०१६ या आर्थिक वर्षात मे.टीसीएस लि. यांच्या नावे अदा करण्यास व तद्नंतर यापुढे मे.टीसीएस लि. यांचेमार्फत संचालनालयास सादर करण्यात येणारी देयके मे.टीसीएस लि. यांच्या नावेच उपसंचालक, कौशल्य विकास, रोजगार व उद्योजकता संचालनालय यांच्यामार्फत अदा करण्यास या शासन निर्णयान्वये प्रशासकीय मान्यता देण्यात येत आहे.

अटी व शर्ती-

- १) मा.उच्च न्यायालय, हैद्राबाद यांनी कंपनी पिटीशन क्र.४९/२०१५ मध्ये दि.२० जुलै, २०१५ रोजी दिलेल्या आदेशास अनुलक्षून ही मान्यता देण्यात येत आहे.
- २) मे.सीएमसी लि.मुंबई बरोबर उपसंचालक, रोजगार व स्वयंरोजगार यांनी सर्वकष ई-प्रशासन प्रणाली विकासनाबाबत सन २०१२ मध्ये केलेल्या करारातील सर्व अटी व शर्तीचे पालन मे.टाटा कन्सलटन्सी सर्व्हिसेस लि.मुंबई यांच्याकडून करण्यात येईल याबाबतची संपूर्ण खातरजमा उपसंचालक, कौशल्य विकास, रोजगार व उद्योजकता संचालनालय यांनी करावी.
- ३) सदर मान्यता ही सन २०१५-२०१६ या आर्थिक वर्षासाठी असेल.
- ४) प्रकल्प अंमलबजावणी समितीने दि.२४.०१.२०१२ रोजी मे.सीएमसी लि. या कंपनीबरोबर वेबपोर्टल विकसनासाठी करार करण्यास मान्यता दिली असल्याने, उपसंचालक, कौशल्य विकास, रोजगार व उद्योजकता संचालनालय यांनी आर्थिक वर्ष २०१६-२०१७ मध्ये व त्यानंतर वेबपोर्टलच्या देखभालीसाठी मे.टाटा कन्सलटन्सी सर्व्हिसेस लि.मुंबई यांना शुल्क अदा करावयाचे असल्यास त्याबाबतचा प्रस्ताव सन २०१६-२०१७ या आर्थिक वर्षात पार पडणा-या प्रकल्प अंमलबजावणी समितीसमोर सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०३१६३९५५८००३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समृद्धी वि.अनगोळकर)

अवर सचिव

प्रत,

१. महालेखापाल ,महाराष्ट्र ½ (लेखा व अनुज्ञेयता/लेखा परीक्षा),मुंबई/ नागपूर
२. प्रधान सचिव, माहिती तंत्रज्ञान, सामान्य प्रशासन विभाग, मंत्रालय,मुंबई
३. आयुक्त, कौशल्य विकास, रोजगार व उद्योजकता संचालनालय, कोकणभवन, नवी मुंबई
४. उपसंचालक, कौशल्य विकास, रोजगार व उद्योजकता संचालनालय, कोकणभवन, नवी मुंबई
५. कक्ष अधिकारी (वित्त विभाग), मंत्रालय, मुंबई
६. कक्ष अधिकारी (नियोजन विभाग), मंत्रालय, मुंबई
७. जिल्हा कोषागार अधिकारी, जिल्हा कोषागार कार्यालय, ठाणे
८. अपर कोषागार अधिकारी, उपकोषागार कार्यालय, कोकणभवन, नवी मुंबई
९. कक्ष अधिकारी (रोस्वरो-२), कौशल्य विकास व उद्योजकता विभाग, मंत्रालय, मुंबई
१०. निवडनस्ती/रोस्वरो-१.